

---

Bakı Dənizkənarı Bulvarında "NARGIS" Nəşriyyat evi tərəfindən təşkil edilən yararlı tullantı materiallarından hazırlanan sənət əsərləri sərgisinə ekskursiya təşkil edilib. Ekskursiyada Vətən müharibəsi şəhidlərinin xatirəsinə həsr olunmuş yeniyetmələr arasında respublika turnirinin proqramına daxil olan futbol idman növü üzrə finala vəsiqə qazanan komandalar iştirak edib.

Ekskursiya zamanı uşaqlara tullantıların düzgün utilizasiyası, təkrar emal edilə bilməyən materialların zərəri və tullantıların sənət əsərlərinin yaradılması məqsədilə istifadə olunması haqqında ətraflı məlumat verilib.

Qeyd edək ki, sərgidə yararlı tullantı materiallarından hazırlanan 15 sənət əsəri nümayiş olunur. Sərgidə Təhsil Nazirliyinin Respublika Uşaq-gənclər inkişaf mərkəzi ilə "NARGIS" Nəşriyyat evi tərəfindən 2019-cü ildə keçirilən ən yaxşı instalyasiya müsabiqəsinin qalibi olmuş Bakı Avropa Liseyinin şagirdləri tərəfindən hazırlanmış "Eynşteynin Portreti" paneli də yer alıb.